

भद्रक में मिलावटी तंबाकू के कारोबार का भंडाफोड़, एक क्विंटल से अधिक नकली जर्दा, 4800 डिब्बा जब्त, एक गिरफ्तार



भुवनेश्वर। भद्रक पुलिस ने मंगलवार को पुरुना बाजार इलाके में मिलावटी तंबाकू के कारोबार का भंडाफोड़ करते हुए लगभग 10 लाख रुपये का नकली तंबाकू एवं इससे जुड़ी सामग्री जब्त किया। पुलिस ने एक क्विंटल से अधिक नकली जर्दा एवं 4800 डिब्बे के साथ इस मामले में एक व्यक्ति को भी गिरफ्तार किया है। गिरफ्तार व्यक्ति का नाम लालटू उर्फ एसके. अब्दुल कमार है।

मिली जानकारी के मुताबिक, उक्त इलाके में मिलावटी तंबाकू कारोबार चलने के बारे में पुलिस को गुप्त सूचना मिली थी। इस सूचना के आधार पर पुरुना बाजार थाना पुलिस ने एक टीम का गठन किया और फिर काजीमहला इलाके में छापेमारी की और विभिन्न ब्रांडों के नकली तंबाकू के 4800 डिब्बे जब्त किए। इसके अलावा कनक एवं बाबा ब्रांड के 70 किलो पैकेट जर्दा एवं 50 किलो खुला जर्दा जब्त किया। उसी तरह से 8 कार्टून पेपर एवं रिंग तीन को भी पुलिस ने जब्त किया है।

Source: <https://www.jagran.com/odisha/bhubaneshwar-adulterated-tobacco-business-busted-in-bhadrak-more-than-one-quintal-of-fake-zarda-4800-boxes-seized-one-arrested-23336538.html>